

## પ્રસાર ભારતી

### સમાચાર વિભાગ, આકાશવાણી, અમદાવાદ

Date: 22-01-2025

MORNING: 7.45 to 7.55

Day : WEDNESDAY

National News

આકાશવાણી સમાચાર રિડિ ઉંધાડ વાંચે છે.

\*\*\*\*\*

1. 'બેટી બચાવો, બેટી પઢાઓ' યોજનાની 10મી વર્ષગાંઠ પ્રસંગે નવી દિલ્હીમાં બેઠકનું આયોજન
2. સંરક્ષણમંત્રી રાજનાથ સિંહ આજથી કેરળની બે દિવસની મુલાકાતે
3. અમેરિકાના વિદેશ મંત્રી માર્કો રુબિયોએ વિદેશ મંત્રી ડોક્ટર એસ જયશંકર સહિતનાં ક્વાડ દેશોનાં વિદેશ મંત્રીઓ સાથે બેઠક યોજી
4. બિહાર, ઝારખંડ તથા ઇશાન ભારતનાં રાજ્યોમાં ગાઢ ધુમ્મસની હવામાન વિભાગની આગાહી
5. ક્રિકેટમાં, ભારત અને ઈંગ્લેન્ડ વચ્ચેની પાંચ મેચોની ટી 20 શ્રેણીની પ્રથમ મેચ આજે સાંજે કોલકતાના ઇડન ગાર્ડન્સ ખાતે રમાશે.

.....

(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

## **BETI BACHAO-BETI PADHAO**

સરકાર આજે 'બેટી બચાવો, બેટી પઢાઓ' યોજનાની 10મી વર્ષગાંઠ ઉજવી રહી છે. દીકરીઓનાં રક્ષણ, શિક્ષણ અને સશક્તિકરણ માટે એક દાયકાનાં સતત પ્રયાસોની સફળતા પ્રસંગે આજે નવી દિલ્હીમાં આયોજિત કાર્યક્રમમાં સશસ્ત્ર દળો, અર્ધ લશ્કરી દળો, દિલ્હી પોલિસ, વિદ્યાર્થિનીઓ અને આંગણવાડી કાર્યકરો ભાગ લેશે. 10મી વર્ષગાંઠની ઉજવણી 8 માર્ચનાં રોજ આંતરરાષ્ટ્રીય મહિલા દિવસ સુધી ચાલશે. રાજ્ય અને જિલ્લા સ્તરે પણ આ પ્રકારનાં કાર્યક્રમોનું આયોજન કરવામાં આવશે.

## **GOVT - SUKANYA SAMRIDDI**

દેશભરમાં 4 કરોડથી વધુ સુકન્યા સમૃદ્ધિ ખાતા ખોલવામાં આવ્યા છે. આ યોજના 22 જાન્યુઆરી 2015 ના રોજ બેટી બચાવો, બેટી પઢાઓ અભિયાનના ભાગ રૂપે શરૂ કરવામાં આવી હતી. આ યોજના માતાપિતાને કોઈપણ પોસ્ટ ઓફિસ અથવા નિયુક્ત વાણિજ્યિક બેંક શાખામાં છોકરીઓ માટે સુકન્યા સમૃદ્ધિ ખાતું ખોલવાની મંજૂરી આપે છે, જેની શરૂઆત ઓછામાં ઓછી 250 રૂપિયાની થાપણથી થાય છે.

નાણા મંત્રાલયના જણાવ્યા અનુસાર, આ યોજના હાલમાં વાર્ષિક 8.2 ટકા વ્યાજ દર ઓફર કરી રહી છે. આજે સુકન્યા સમૃદ્ધિ યોજનાના 10 વર્ષ પૂરા થાય છે જે પરિવારોને તેમની દીકરીઓના ઉજ્જવળ ભવિષ્યમાં રોકાણ કરવા પ્રોત્સાહિત કરે છે.

# PRAYAGRAJ-MAUNI AMAVASYA

અને હવે મહાકુંભ અંગેના સમાચાર .....

(MUSIC MAHAKUMBH OPENING)

મહાકુંભમાં મૌની અમાવાસ્યાનાં રોજ આશરે 8 થી 10 કરોડ ભક્તો સંગમમાં પવિત્ર સ્નાન કરે તેવો સરકારનો અંદાજ છે. ઉત્તર પશ્ચિમ રેલવેના મુખ્ય સંપર્ક અધિકારી શશીકાંત ત્રિપાઠીએ આકાશવાણી સમાચારને જણાવ્યું કે, મૌની અમાવાસ્યામાં ભક્તોનાં ઘસારાને ધ્યાનમાં રાખીને રેલવેએ 400થી વધુ મેળા વિશેષ ટ્રેનો દોડાવવાની યોજના બનાવી છે.

દરમિયાન, આજે પ્રયાગરાજમાં ઉત્તરપ્રદેશ સરકારના મંત્રીમંડળની વિશેષ બેઠક યોજાશે. બેઠકમાં રાજ્ય સરકારનાં તમામ 54 મંત્રીઓને આમંત્રણ આપવામાં આવ્યું છે. આ અંગે પ્રસ્તુત છે અમારા પ્રતિનિધિ નો અહેવાલ ..

(VOICE CAST: AMAN KUMAR)

(MUSIC MAHAKUMBH CLOSING)

## PM - DELHI BJP WORKERS

દિલ્હી વિધાનસભા ચૂંટણી પૂર્વે પક્ષનાં પ્રચારના ભાગ રૂપે, પ્રધાનમંત્રી નરેન્દ્ર મોદી આજે નવી દિલ્હીમાં ભારતીય જનતા પાર્ટીના બૂથ સ્તરના કાર્યકરો સાથે નમો એપ્લિકેશન દ્વારા વાતચીત કરશે. આ કાર્યક્રમ "મેરા બૂથ સબસે મજબૂત"ના નારા સાથે શરૂ થશે.

5 ફેબ્રુઆરીએ દિલ્હીમાં મતદાન યોજવાનું હોવાથી, શ્રી મોદી ચૂંટણી પહેલા "મેરા બૂથ સબસે મજબૂત" કાર્યક્રમને સંબોધિત કરશે.

નમો એપના રાષ્ટ્રીય સંયોજક અને ભારતીય જનતા પાર્ટીના નેતા કુલજીત સિંહ ચહલે જણાવ્યું કે, શ્રી મોદી આજે બપોરે 1 વાગ્યે પક્ષનાં બૂથ-સ્તરના કાર્યકરો સાથે સીધી વાતચીત કરશે.

## DEFENCE MINISTER – KERALA

સંરક્ષણમંત્રી રાજનાથ સિંહ આજે બે દિવસની મુલાકાતે કેરળ પહોંચશે. તેઓ આજે સાંજે માવેલીક્કારામાં વિદ્યાધિરાજ વિદ્યાપીઠમ સૈનિક સ્કૂલનું ઉદ્ઘાટન કરશે. તેઓ અરણમુલામાં કવિ અને પર્યાવરણવાદી, સુગથકુમારીના નવતી ઉજવણીના સમાપન સમારોહનું પણ ઉદ્ઘાટન કરશે. તેઓ કોચીમાં નૌકાદળ મથકની પણ મુલાકાત લેશે અને આવતી કાલે કોચીથી વારાણસી જવા રવાના થશે.

## RUBIO-JAISHANKAR

ટ્રમ્પ સરકારની બીજી મુદતમાં પ્રાથમિકતાઓનો સંકેત આપતા, વિદેશમંત્રી માર્કો રુબિયોએ ગઈકાલે તેમની પ્રથમ બેઠક ક્વાડ દેશોનાં વિદેશમંત્રીઓ સાથે યોજી હતી, જેમાં વિદેશમંત્રી ડોક્ટર એસ જયશંકર, જાપાનના તાકેશી ઇવાયા અને ઓસ્ટ્રેલિયાના પેની વોંગનો સમાવેશ થાય છે. ક્વાડ ભારત, ઓસ્ટ્રેલિયા, જાપાન અને અમેરિકા વચ્ચેની રાજદ્વારી ભાગીદારી છે, જે સ્થિર અને સમૃદ્ધ ભારત-પ્રશાંત વિસ્તારને પ્રોત્સાહન આપવા માટે પ્રતિબદ્ધ છે.

શ્રી રુબિયોએ પોતાનાં કાર્યકાળનાં પ્રથમ દિવસે જ ક્વાડ સમૂહના વિદેશમંત્રીઓ સાથે મુલાકાત કરીને અમેરિકન વિદેશમંત્રી તરીકે પોતાનું કામ શરૂ કર્યું. ટ્રમ્પના મંત્રીમંડળે પસંદ કરેલા રુબિયો અમેરિકન સેનેટ દ્વારા પુષ્ટિ પામનારા પ્રથમ મંત્રી છે.

## GERMANY FTA INDIA

જર્મન ચાન્સેલર ઓલાફ શોલ્ઝે ભારત અને અન્ય દેશો સાથેની મુક્ત વેપાર સંધિઓ-FTAમાં સફળતા મળવાની આશા વ્યક્ત કરી છે. તેમણે ભારપૂર્વક જણાવ્યું કે, યુરોપને વિશ્વનાં દરેક દેશનાં સહકારની જરૂર છે. દાવોસમાં વિશ્વ આર્થિક મંચની બેઠકમાં તેમણે જણાવ્યું કે, FTAમાં અગાઉ કરતાં વધુ સફળતા મળવી જોઈએ. અન્ય દેશો અને વિસ્તારો સાથે વધુ મુક્ત વેપાર સંધિઓ હશે તો તેનાંથી વધુ મદદ મળશે.

અગાઉ, યુરોપિયન કમિશનના પ્રમુખ ઉર્સુલા વોન ડેર લેયેને જણાવ્યું હતું કે, તેઓ વ્યૂહાત્મક ભાગીદારીમાં સુધારો કરવા માટે ટૂંક સમયમાં ભારતની

મુલાકાત લેશે. તેમણે આશા વ્યક્ત કરી હતી કે આ મંત્રણાને અગાઉ કરતા વધુ સફળતા મળશે.

.....

## **MID BREAK- NEWS- NATIONAL**

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/ગુજરાતી](http://newsonair.gov.in/સ્લેશ/ગુજરાતી) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

## **ગોન્ગ મ્યુઝીક**

.....

## **MISRI-PARIS VISIT**

વિદેશ સચિવ વિક્રમ મિશ્રીએ પેરિસમાં ફ્રાન્સના વિદેશ મંત્રી જીન-નોએલ બેરોટ સાથે મુલાકાત કરી. બેઠક દરમિયાન, બંને પક્ષોએ દ્વિપક્ષીય સહયોગના મુખ્ય ક્ષેત્રો અને ચાલુ વૈશ્વિક પડકારો પર ચર્ચા કરી. તેમણે આગામી આર્ટિફિશિયલ ઇન્ટેલિજન્સ (AI) એક્શન સમિટ અંગે પણ ચર્ચા કરી.

વિદેશ સચિવ મિશ્રીએ ફ્રાન્સના યુરોપ અને વિદેશ બાબતોના મંત્રાલયના સેક્રેટરી-જનરલ સાથે ભારત-ફ્રાન્સ વિદેશ કાર્યાલય પરામર્શનું સહ-અધ્યક્ષતાપદ પણ સંભાળ્યું હતું. આ બેઠકમાં ભારત-ફ્રાન્સ હોરાઇઝન 2047

રોડમેપમાં દર્શાવેલ દ્વિપક્ષીય સહયોગના વિવિધ ક્ષેત્રોમાં થયેલી પ્રગતિની વ્યાપક સમીક્ષા કરવામાં આવી હતી.

## IMD WEATHER

ભારતીય હવામાન વિભાગે આવતીકાલ સુધી બિહાર, ગંગા પશ્ચિમ બંગાળ, ઝારખંડ, આસામ, મેઘાલય, નાગાલેન્ડ, મણિપુર, મિઝોરમ અને ત્રિપુરાના છૂટાછવાયા ભાગોમાં રાત્રે અને વહેલી સવારના સમયે ગાઢ ધુમ્મસની આગાહી કરી છે.

હવામાન વિભાગે આજે હિમાચલ પ્રદેશ, ઉત્તરાખંડ, હરિયાણા, ચંદીગઢ અને પશ્ચિમ ઉત્તર પ્રદેશમાં છૂટાછવાયા સ્થળોએ વીજળી સાથે વાવાઝોડાની આગાહી કરી છે. મન્નારના અખાતને અડીને આવેલા કોમોરિન વિસ્તારમાં અને સોમાલિયાના દરિયાકાંઠે પશ્ચિમ મધ્ય અને નજીકના દક્ષિણ પશ્ચિમ અરબી સમુદ્ર પર ભારે પવન ફુંકાવાની શક્યતાના કારણે માછીમારોને આ વિસ્તારોમાં ન જવાની સલાહ આપવામાં આવી છે.

## INDIA ENGLAND CRICKET T 20

ક્રિકેટમાં, ભારત અને ઈંગ્લેન્ડ વચ્ચેની પાંચ મેચોની ટી 20 શ્રેણીની પ્રથમ મેચ આજે સાંજે કોલકત્તાના ઇડન ગાર્ડન્સ ખાતે રમાશે. મેચ સાંજે સાત વાગે શરૂ થશે.

ઓસ્ટ્રેલિયામાં બોર્ડર-ગાવસ્કર ટ્રોફીની શ્રેણીમાં કારમા પરાજય બાદ ભારતે વ્હાઇટ-બોલ ફોર્મેટ પર ધ્યાન કેન્દ્રીત કર્યું છે, જેમાં ઈંગ્લેન્ડ સામે પાંચ ટી 20 અને ત્રણ એક દિવસની આંતરરાષ્ટ્રીય મેચ રમવામાં આવશે.

સૂર્યકુમાર યાદવના નેતૃત્વ હેઠળની ટીમમાં મોહમ્મદ શમીનું પુનરાગમન થયું છે. શમી છેલ્લે નવેમ્બર 2023માં ઓસ્ટ્રેલિયા સામે વર્લ્ડકપની ફાઇનલ મેચમાં રમ્યા હતા.

બીજી બાજુ, પેસ બોલર માર્ક વુડ ગયા ઓગસ્ટ મહિના બાદ ઈંગ્લેન્ડ માં પુનરાગમન કરી રહ્યા છે. શ્રેણીની બાકીની મેચો ચેન્નાઇ, રાજકોટ, પૂણે અને મુંબઈમાં રમાશે.

ફાઇનલ મેચ મુંબઈમાં બીજી ફેબ્રુઆરીએ રમાશે. ટી-20 શ્રેણી બાદ 6 ફેબ્રુઆરીથી ત્રણે મેચોની વન-ડે શ્રેણી રમાશે.

## **MUMBAI- SAIF ALI KHAN DISCHARGED**

બોલીવુડ અભિનેતા સૈફઅલી ખાનને ગઈકાલે મુંબઈની લીલાવતી હોસ્પિટલ માંથી રજા આપવામાં આવી હતી. તેઓ ભારે સુરક્ષા વચ્ચે ઘરે પહોંચ્યા હતા. આ મહિનાની 16મી તારીખે તેમના ઘરમાં છરીથી હુમલો કરવામાં આવ્યા બાદ અભિનેતાને ઘણી ઇજાઓ થઈ હતી. દરમિયાન, મુંબઈ પોલીસ અભિનેતાના ઘરમાં ધૂસણ ખોરી કરનાર કથિત 30 વર્ષીય શરીફુલ ઇસ્લામ શહેઝાદ મોહમ્મદ રોહિલા અમીન ફકીર ઉર્ફે વિજય દાસની પૂછપરછ કરી રહી છે, જેણે લૂંટના નિષ્ફળ પ્રયાસ બાદ અભિનેતા પર છરીથી હુમલો કર્યો હતો.

આ કેસ માં એક કથિત બાંગ્લાદેશી નાગરિકની રવિવારે થાણે માંથી ધરપકડ કરવામાં આવી હતી. કોર્ટે તેને 5 દિવસ માટે પોલીસ કસ્ટડીમાં મોકલ્યો હતો.

અને હવે આજના અખબારોનાં મુખ્ય સમાચાર રજૂ કરે છે અનીલ પટેલ

- 1) આજે તમામ અખબારોએ અમેરિકન રાષ્ટ્રપતિ તરીકે ડોનાલ્ડ ટ્રમ્પના શપથ અને તેમણે કરેલા વહીવટી આદેશો અંગેનાં વિવિધ સમાચારને તસવીરો સાથે હેડલાઇન બનાવી છે. ગુજરાત સમાચારની હેડલાઇન છે, અમેરિકામાં તાજપોશી થતાં જ ટ્રમ્પનો તરખાટ- જન્મનાં આધારે નાગરિકત્વનો કાયદો રદ.
- 2) સંદેશ લખે છે- ગ્રીનકાર્ડની રાહ જોતાં 10 લાખ ભારતીયને અસર.
- 3) શેરબજારમાં તીવ્ર કડાકાના સમાચાર પણ પહેલાં પાને જોવા મળે છે. ગુજરાત સમાચારે શિર્ષક આપ્યું છે- ટ્રમ્પથી તારાજી- દેશમાં રોકાણકારોની સંપત્તિમાં સાત લાખ કરોડ રૂપિયાનું ધોવાણ
- 4) સંદેશ અને કુલછાબે લખ્યું છે કે, રાષ્ટ્રપતિ દ્રૌપદી મૂર્મુ 10 ફેબ્રુઆરી અને પ્રધાનમંત્રી નરેન્દ્ર મોદી 5 ફેબ્રુઆરીએ મહાકુંભમાં જાય તેવા અહેવાલો છે.
- 5) આ ઉપરાંત છત્તીસગઢમાં અથડામણમાં નક્સલવાદીઓ ઠાર, તુર્કીએ હોટલમાં ભીષણ આગથી 66નાં મૃત્યુ, આરજી કર મેડિકલ હોસ્પિટલમાં દુષ્કર્મ કેસમાં દોષિત આરોપી સંજય રોયને ફાંસી માટે મમતા સરકારની હાઇકોર્ટમાં અપીલ જેવા સમાચારો પણ વિવિધ અખબારોમાં જોવા મળે છે.

## CHHATISGARH – ENCOUNTER

છત્તીસગઢમાં ગરિયાબાંદ જિલ્લામાં સલામતી દળો સાથેની અથડામણમાં માર્યા ગયેલા 14 નક્સલવાદીઓમાં છ મહિલાઓનો સમાવેશ થાય છે. રાયપુર રેન્જના આઇજીપી અમરેશ મિશ્રાએ જણાવ્યું કે. માર્યા ગયેલા નક્સલવાદીઓમાં માઓવાદીઓની કેન્દ્રીય સમિતિના સભ્ય, તેની સલામતી ટીમ અને ઓડિશા રાજ્ય સમિતિના સભ્યોનો સમાવેશ થાય છે.

સલામતી દળોને ઘટના સ્થળેથી સેલ્ફ લોડિંગ રાઇફલ સહિતનાં 14 શસ્ત્રો મળી આવ્યા છે. મૈનપુર વિસ્તારના કુલહાડી ઘાટ વિસ્તારમાં હજુ પણ સલામતી દળોનું અભિયાન ચાલુ છે.